



1. भारतीय सेना रूस में बहु-पक्षीय अभ्यास जैपेड 2021 में लेगी भाग



- भारतीय सेना का 200 सैनिकों का एक दल 03 से 16 सितंबर 2021 तक रूस के निझानी में आयोजित होने वाला एक बहुराष्ट्रीय अभ्यास जैपेड 2021 में भाग लेगा। जैपेड 2021 रूसी सशस्त्र बलों के थिएटर स्तर के अभ्यासों में से एक है और यह मुख्य रूप से आतंकवादियों के खिलाफ ऑपरेशन पर केंद्रित होगा।
- इस युद्धाभ्यास में यूरोशियन और दक्षिण एशियाई क्षेत्र के एक दर्जन से अधिक देश भाग लेंगे। अभ्यास में भाग लेने वाली नागा बटालियन में एक ऑल आर्म्स कंबाइंड टास्क फोर्स होगी। अभ्यास का उद्देश्य भाग लेने वाले देशों के बीच सैन्य और रणनीतिक संबंधों को बढ़ाना है, भाग लेने वाले देश इस अभ्यास की योजना और निष्पादन करते हैं।

- भारतीय दल को एक कठिन प्रशिक्षण कार्यक्रम के बाद रखा गया है जिसमें मशीनीकृत, हवाई और हेलीबोर्न, आतंकवाद रोधी, कॉम्बैट कंडीशनिंग एवं फायरिंग समेत पारंपरिक अभियानों के सभी पहलुओं को शामिल किया गया है।

2. IIT रोपड़ ने दुनिया का पहला 'प्लांट-बेस्ड' स्मार्ट एयर-प्लॉटिफायर किया विकसित




- भारतीय प्रौद्योगिकी संस्थान, रोपड़ और कानपुर के वैज्ञानिकों और दिल्ली विश्वविद्यालय के प्रबंधन अध्ययन संकाय द्वारा दुनिया का पहला प्लांट-बेस्ड स्मार्ट एयर-प्लॉटिफायर 'यूब्रीद'

लाइफ' (Ubreathe Life) विकसित किया गया है।

- यूब्रीट लाइफ स्कूलों, अस्पतालों, कार्यालयों और घरों जैसे इनडोर स्थानों में वायु शोधन प्रक्रिया (Air Purification process) को बढ़ाता है। इस उत्पाद को अर्बन एयर लेबोरेटरी द्वारा विकसित किया जा रहा है जो IIT रोपड़ की एक स्टार्ट-अप कंपनी है। इस उत्पाद को दुनिया का पहला अत्याधुनिक 'स्मार्ट बायो-फिल्टर' कहा जा रहा है जो साँसों को ताज़ा कर सकता है।
- इसे IIT रोपड़ में इनक्यूबेट किया गया है। IIT रोपड़ सरकार के विज्ञान और प्रौद्योगिकी विभाग द्वारा एक नामित iHub - AWADH (Agriculture and Water Technology Development Hub) है।
- **यूब्रीट लाइफ कैसे काम करता है?**
- इसमें, कमरे की हवा पत्तियों के साथ संपर्क करती है और मिट्टी-जड़ क्षेत्र की ओर जाती है जहां अधिकतम प्रदूषक शुद्ध होते हैं। इस उत्पाद में इस्तेमाल की गयी टेक्नोलॉजी को "Urban Munnar Effect" और पेटें-लंबित "Breathing Roots" कहा जाता है। ये प्रौद्योगिकियां पौधों की फाइटोरेमेडिएशन (phytoremediation) प्रक्रिया को बढ़ाती हैं।
- **फाइटोरेमेडिएशन प्रक्रिया (Phytoremediation Process)** यह वह प्रक्रिया है जिसके द्वारा पौधे हवा से प्रदूषकों को प्रभावी ढंग से हटाते हैं।
- **'यूब्रीट लाइफ' की विशेषताएं**
- यह तकनीक पार्टिकुलेट, गैसीय और जैविक संदूषकों को हटाकर इनडोर वायु गुणवत्ता में प्रभावी रूप से सुधार करती है।

- यह विशिष्ट पौधों, यूवी कीटाणुशोधन और प्री-फिल्टर, चारकोल फिल्टर और HEPA (high-efficiency particulate air) फिल्टर की मदद से इनडोर स्पेस में ऑक्सीजन के स्तर को भी बढ़ाता है।

3. केशव रामाचार्युलु को नियुक्त किया गया राज्य सभा का महासचिव



- भारत के उपराष्ट्रपति व राज्य सभा के सभापति एम. वेंकैया नायडू ने 31 अगस्त, 2021 को डॉ. परसाराम पट्टाभि केशव रामाचार्युलु को संसद के उच्च सदन यानी राज्य सभा का नया महासचिव नियुक्त किया है।
- रामाचार्युलु 2018 से राज्यसभा सचिवालय में सचिव के रूप में कार्यरत हैं और रामाचार्युलु अब देश दीपक वर्मा के स्थान पर कार्यभार संभालेंगे, जिन्होंने चार साल की सेवा के बाद पद छोड़ दिया है। राज्यसभा सचिवालय के अनुसार, रामाचार्युलु पहले उच्च सदन के कर्मचारी हैं जो महासचिव के पद पर पहुंचे हैं। अब तक नौ कर्मचारी लोकसभा के महासचिव के रूप में बनाए जा चुके हैं।

- 1958 में जन्मे रामाचार्युलु को संसद के कामकाज के विभिन्न पहलुओं को संभालने का लगभग 40 वर्षों का अनुभव है। वह एक साल पहले लोकसभा सचिवालय में सेवा देने के बाद 1983 में सचिवालय में शामिल हुए थे।
- उन्होंने 2017 में आंध्र प्रदेश विधानमंडल के विशेष सचिव के रूप में भी कार्य किया, राज्यसभा सचिवालय द्वारा जारी एक बयान में कहा गया है। कानून में स्नातक और कला (राजनीति विज्ञान) में मास्टर डिग्री पास की हैं।
- साथ ही रामाचार्युलु को 2005 में जवाहरलाल नेहरू विश्वविद्यालय द्वारा 'भारतीय संसद की समिति प्रणाली और अमेरिकी कांग्रेस: एक तुलनात्मक अध्ययन' पर उनके काम के लिए डॉक्टर ऑफ फिलोसोफी (पीएचडी) के सम्मान से नवाजा गया था।

4. संयुक्त राष्ट्र सुरक्षा परिषद ने अफगानिस्तान की स्थिति पर 2593 प्रस्ताव किया पारित



- हाल ही में संयुक्त राष्ट्र सुरक्षा परिषद (UNSC) में तालिबान पर लाए गए एक संकल्प 2593 को भारत द्वारा अपनाया गया। फ्रॉस, ब्रिटेन और

अमेरिका द्वारा प्रायोजित इस संकल्प के पक्ष में भारत सहित 13 सदस्यों ने मतदान किया, जबकि इसके विपक्ष में कोई भी वोट नहीं पड़ा।

- दो स्थायी और वीटो-धारक सदस्य रूस और चीन ने मतदान में भाग नहीं लिया। संकल्प को स्वीकार किया जाना सुरक्षा परिषद और अंतर्राष्ट्रीय समुदाय के अफगानिस्तान के प्रति उनके दृष्टिकोण को प्रदर्शित करता है।

□ संकल्प 2593

- संकल्प 1267 (1999) के अनुसार, नामित व्यक्तियों और संस्थाओं सहित यह अफगानिस्तान में आतंकवाद का मुकाबला करने के महत्त्व को दोहराता है। तालिबान से अफगानिस्तान छोड़ने के इच्छुक लोगों के लिये सुरक्षित मार्ग की सुविधा प्रदान करने, मानवतावादियों को देश में प्रवेश की अनुमति देने, महिलाओं और बच्चों सहित मानवाधिकारों को बनाए रखने तथा समावेशी एवं बातचीत के ज़रिये राजनीतिक समझौता करने का आह्वान किया गया है।

□ रूस और चीन की तटस्थिता

- रूस ने इस संकल्प से स्वयं को अलग रखा क्योंकि इसमें आतंकी खतरों के बारे में पर्याप्त और विशिष्ट विवरण नहीं था, इसके अतिरिक्त संकल्प में अफगानों को निकालने से "ब्रेन ड्रेन" प्रभाव की बात नहीं की गई थी।
- साथ ही तालिबान के अधिग्रहण के बाद अफगान सरकार के अमेरिकी खातों को फ्रीज करने संबंधी अमेरिका के आर्थिक और मानवीय परिणामों को भी संकल्प के विवरण में संबोधित नहीं किया। चीन ने रूस की कुछ चिंताओं को साझा किया।

- वह मानता है कि वर्तमान अराजकता पश्चिमी देशों की "अव्यवस्थित वापसी" का प्रत्यक्ष परिणाम थी। चीन का विचार है कि अंतर्राष्ट्रीय समुदाय के लिये तालिबान के साथ जुड़ना और उसे सक्रिय रूप से मार्गदर्शन प्रदान करना आवश्यक है। इसके अतिरिक्त रूस और चीन चाहते थे कि सभी आतंकवादी समूहों, विशेष रूप से इस्लामिक स्टेट (ISIS) और उइगर ईस्ट तुर्किस्तान इस्लामिक मूवमेंट (ETIM) को विशेष रूप से दस्तावेज़ में नामित किया जाए।
- भारत ने तालिबान के साथ पहली बैठक में भाग लिया
- विदेश मंत्रालय के अनुसार, कतर में भारतीय राजदूत दीपक मित्तल ने 31 अगस्त, 2021 को तालिबान के राजनीतिक कार्यालय के प्रमुख शेर मोहम्मद अब्बास स्टेनकजई से मुलाकात की।
- माना जा रहा है कि भारतीय सुरक्षा अधिकारी और राजनयिक पहले से ही कई महीनों से तालिबान प्रतिनिधियों के साथ बातचीत कर रहे हैं। यह बैठक तालिबान के अनुरोध पर हुई थी, क्योंकि तालिबान नेता स्वीकार्यता प्राप्त करने के इच्छुक हैं।
- इस बैठक के दौरान, अफगानिस्तान में फंसे भारतीय नागरिकों की सुरक्षा और शीघ्र वापसी पर चर्चा हुई। भारत की एकमात्र चिंता यह थी कि "अफगानिस्तान की धरती का इस्तेमाल किसी भी भारतीय विरोधी गतिविधियों और आतंकवाद के लिए नहीं किया जाना चाहिए"।
- इस बैठक के दौरान, तालिबान नेता ने भारतीय राजदूत को आश्वासन दिया कि सभी मुद्दों को सकारात्मक रूप से संबोधित किया जाएगा।

5. गोवा लोगों को मुक्त पानी उपलब्ध कराने वाला बना भारत का पहला राज्य



- गोवा लोगों को मुफ्त पानी उपलब्ध कराने वाला भारत का पहला राज्य बन गया है। गोवा के मुख्यमंत्री प्रमोद सावंत ने 7 अगस्त, 2021 को 'सेव वाटर टू गेट फ्री वाटर' नामक एक योजना शुरू की थी।
- इस योजना के तहत गोवा के घरों में 16,000 लीटर तक की खपत के लिए कोई शुल्क नहीं लिया जाएगा।
- गोवा के मुख्यमंत्री ने कहा है कि 1 सितंबर से 60 फ़ीसदी घरों में पानी का बिल जीरो हो जाएगा। उन्होंने यह भी घोषणा की है कि छोटे व्यवसाय और रेस्तरां भी योजना का लाभ उठा सकेंगे।

6. जम्मू-कश्मीर की ग्रामीण महिला उद्यमियों को बढ़ावा देने के लिए शुरू की गई 'साथ' योजना



- 01 सितंबर, 2021 को केंद्रशासित प्रदेश जम्मू-कश्मीर की ग्रामीण महिला उद्यमियों को बढ़ावा देने के लिए 'साथ' (SAATH) योजना की शुरुआत हुई है। जम्मू-कश्मीर के उपराज्यपाल मनोज सिन्हा ने इस स्कीम का शुभारंभ किया।
- जम्मू और कश्मीर ग्रामीण आजीविका मिशन की पहल के तहत स्वयं सहायता समूहों महिला उद्यमियों को उनके व्यावसायिक उद्यमों को बढ़ाने के लिए गहन प्रशिक्षण और क्षमता निर्माण कार्यशालाओं के माध्यम से सलाह और सहायता प्रदान की जाएगी।
- एक आधिकारिक प्रवक्ता ने बताया कि उद्यमी कार्यशालाओं में 5000 महिलाएं भाग लेंगी। इसमें से 500 को उद्यम बढ़ाने का प्रशिक्षण प्रदान किया जाएगा। इसके अलावा 'साथ' पहल के तहत 100 महिलाओं को अनुभवी व्यापार सलाहकार के लिए चुना जाएगा।
- उपराज्यपाल ने कहा कि संघ शासित प्रदेश की सरकार का लक्ष्य जम्मू कश्मीर की महिला को

रोजगार चाहने वाली महिला के बजाय सृजन करने वाली उद्यमी महिला बनाना है। इससे संघ शासित प्रदेश के सकल घरेलू उत्पाद में उनका योगदान बढ़ेगा। उन्होंने आर्थिक स्वतंत्रता को महिला उद्यमशीलता का महत्वपूर्ण संकेतक बताया।

□ ग्रामीण आजीविका मिशन

- इस अवसर पर उपराज्यपाल ने कहा कि विशेष रूप से तैयार योजना 'साथ' ग्रामीण और अर्ध-शहरी क्षेत्रों में महिलाओं के सामाजिक-आर्थिक उत्थान में एक प्रमुख योगदानकर्ता होगा।
- उन्होंने कहा कि ग्रामीण क्षेत्रों में व्यवसायिक पारिस्थितिकी को फलने-फूलने के अलावा, ग्रामीण आजीविका मिशन के तहत यह योजना मौजूदा उद्यमों को कौशल, सलाह और बाजार संबंधों के माध्यम से टिकाऊ और उच्च उत्पादकता वाले उपक्रमों में पोषित करेगा।

7. पंजाब ने स्टार्टअप सेक्टर को बढ़ावा देने के लिए 'इनोवेशन मिशन पंजाब' की शुरुआत की

**INNOVATION
MISSION PUNJAB**

INFINITE POSSIBILITIES

- 01 सितंबर, 2021 को पंजाब के मुख्यमंत्री अमरिंदर सिंह ने 'इनोवेशन मिशन पंजाब' (IMPunjab) की शुरुआत की है।

- IMPunjab एक सार्वजनिक-निजी भागीदारी मिशन है जो वैश्विक निवेशकों और विशेषज्ञों को स्टार्ट-अप को उत्प्रेरित करने के लिए लाएगा। यह मिशन पंजाब की विकास क्षमता को बढ़ावा देगा और रोजगार पैदा करने और निवेश आमंत्रित करने के माध्यम से एक संपन्न अर्थव्यवस्था का निर्माण करेगा।
- यह निवेश, परामर्श और बाजार पहुंच को आकर्षित करने के लिए एम्बेसेडर और भागीदारों का एक वैश्विक पूल भी जुटाएगा।
- यह पंजाबी डायस्पोरा की ताकत का लाभ उठाएगा और उन्हें महिलाओं के बीच उद्यमिता को प्रोत्साहित करने के लिए केंद्रित कार्यक्रम चलाने के अलावा पंजाब की नई विकास कहानी में भाग लेने की अनुमति देगा।
- यह मिशन इन्क्यूबेटरों, शिक्षाविदों, निवेशकों, स्टार्टअप्स, प्रगतिशील किसानों, सरकार, खिलाड़ियों, मीडिया, उद्योग और कॉरपोरेट जैसे सभी हितधारकों को एकजुट करके विकास को मजबूत करने की दिशा में एक उत्प्रेरक के रूप में कार्य करेगा।
- यह एक अनूठी 'सार्वजनिक-निजी भागीदारी परियोजना' है जिसे निजी क्षेत्र और एक मजबूत सरकारी समर्थन द्वारा चैंपियन बनाया जाएगा।
- पंजाब एक उद्यमी राज्य है, जिसके पास दुनिया भर के साथ-साथ भारत में भी उद्यमियों का एक मजबूत फुटप्रिंट है। पंजाब में एक उभरता हुआ उद्यमशील पारिस्थितिकी तंत्र है जिसमें 450 स्टार्ट-अप और 20 से अधिक इन्क्यूबेटर शामिल हैं।

8. IRS अधिकारी जे.बी. महापात्रा बने CBDT के अध्यक्ष



- 01 सितंबर, 2021 को आईआरएस अधिकारी जे.बी. महापात्रा को केंद्रीय प्रत्यक्ष कर बोर्ड (CBDT) के अध्यक्ष के रूप में नियुक्त किया गया है। उनकी नियुक्ति को कैबिनेट की नियुक्ति समिति (Appointments Committee of the Cabinet - ACC) ने मंजूरी दी है।
- वह पहले ही CBDT के कार्यवाहक अध्यक्ष के रूप में कार्य कर चुके हैं। 1985-बैच के आईआरएस अधिकारी, महापात्र को सीबीडीटी अध्यक्ष के रूप में अतिरिक्त प्रभार दिया गया था, व्योंकि इस साल मई में पीसी मोदी का कार्यकाल समाप्त हो गया था। इससे पहले, महापात्र ने आंध्र प्रदेश और तेलंगाना क्षेत्र के लिए प्रधान मुख्य आयकर आयुक्त के रूप में कार्य किया था।
- केंद्रीय प्रत्यक्ष कर बोर्ड (CBDT)
- वर्ष 1963 में केंद्रीय राजस्व बोर्ड अधिनियम, 1963 (Central Board of Revenue Act, 1963) के माध्यम से केंद्रीय वित्त मंत्रालय के राजस्व विभाग के अधीन दो संस्थाओं का गठन किया गया था, जो

निम्नलिखित हैं- केंद्रीय प्रत्यक्ष कर बोर्ड (Central Board of Direct Taxation) केंद्रीय उत्पाद शुल्क और सीमा शुल्क बोर्ड (Central Board of Excise and Customs)

- ये दोनों ही संस्थाएँ सांविधिक निकाय (Statutory Body) हैं। इनमें से CBDT प्रत्यक्ष करों से संबंधित नीतियों एवं योजनाओं के संबंध में महत्वपूर्ण इनपुट प्रदान करने के साथ-साथ आयकर विभाग की सहायता से प्रत्यक्ष करों से संबंधित कानूनों को प्रशासित करता है।
- वहीं CBEC भारत में सीमा शुल्क (Custom Duty), केंद्रीय उत्पाद शुल्क (Central Excise Duty), सेवा कर (Service Tax) तथा नारकोटिक्स (Narcotics) के प्रशासन के लिये उत्तरदायी नोडल एजेंसी है।

9. असम कैबिनेट ने ओरंग राष्ट्रीय उद्यान से राजीव गांधी का नाम हटाने का किया फैसला



- असम कैबिनेट ने ओरंग नेशनल पार्क से पूर्व प्रधानमंत्री राजीव गांधी का नाम हटाने का

फैसला किया है। ओरंग नाम आदिवासी और चाय-जनजाति समुदाय की भावनाओं से जुड़ा है, इसलिए कैबिनेट ने राजीव गांधी ओरंग राष्ट्रीय उद्यान का नाम बदलकर ओरंग राष्ट्रीय उद्यान (Orang National Park) करने का निर्णय लिया है।

- वर्ष 2005 में जब कांग्रेस नेता तरुण गोगोई असम की सरकार चला रहे थे तब इस नेशनल पार्क का नाम राजीव गांधी के नाम पर रखा गया था। ब्रह्मपुत्र (Brahmaputra) के उत्तरी तट पर स्थित ओरंग राष्ट्रीय उद्यान 78.80 वर्ग किमी में फैला राज्य का सबसे पुराना वन अभ्यारण्य है।
- 1985 में इसे वन्यजीव अभ्यारण्य (wildlife sanctuary) का नाम दिया गया और 1999 में इसे राष्ट्रीय उद्यान घोषित किया गया।
- **रायमोना और देहिंग-पटकाई राष्ट्रीय उद्यान**
- 05 जून, 2021 को असम के कोकराझार जिले में रायमोना आरक्षित वन को असम के छठे राष्ट्रीय उद्यान में अपग्रेड किया गया है। 09 जून, 2021 को असम के देहिंग-पटकाई को एक अधिसूचना जारी कर राष्ट्रीय उद्यान घोषित कर दिया गया जो अब राज्य का सातवाँ राष्ट्रीय उद्यान बन गया है। असम में एक सप्ताह के भीतर दो राष्ट्रीय उद्यान बनाए गए हैं।
- **असम में अब 07 राष्ट्रीय उद्यान हैं-**
- 1. काजीरंगा राष्ट्रीय उद्यान
- 2. मानस राष्ट्रीय उद्यान
- 3. नामेरी नेशनल पार्क
- 4. ओरंग राष्ट्रीय उद्यान
- 5. डिब्रू-सैखोवा राष्ट्रीय उद्यान
- 6. रायमोना राष्ट्रीय उद्यान
- 7. देहिंग पटकाई राष्ट्रीय उद्यान

**10. 02 सितम्बर को मनाया गया
विश्व नारियल दिवस**



- हर साल 02 सितंबर को विश्व नारियल दिवस मनाया जाता है। एशिया व प्रशांत क्षेत्र के लिए संयुक्त राष्ट्र आर्थिक और सामाजिक आयोग के तत्वावधान में स्थापित, नारियल उत्पादक देशों के अंतर शासकीय संगठन इंटरनेशनल कोकोनट कम्युनिटी के स्थापना दिवस के स्मरणोत्सव में 02 सितंबर, 2021 को विश्व नारियल दिवस मनाया गया।
- समारोह में मुख्य अतिथि केंद्रीय कृषि एवं किसान कल्याण मंत्री श्री नरेंद्र सिंह तोमर ने कहा कि भारत ने नारियल के क्षेत्र में काफी प्रगति की है, भारत उत्पादन व उत्पादकता में सबसे आगे है व विश्व में तीसरे स्थान पर हैं। 2020-21 के दौरान देश में नारियल का उत्पादन 21207 मिलियन नट रहा, जो वैश्विक उत्पादन का 34 प्रतिशत है।
- उत्पादकता प्रति हेक्टेयर 9687 नट है, जो विश्व में सर्वाधिक है। नारियल के नए उत्पाद व उद्योग

बढ़ रहे हैं, जिससे किसानों को रोजगार मिल रहा है।

- इस वर्ष 23वें विश्व नारियल दिवस समारोह के लिए विषय है- 'कोविड-19 महामारी के बीच व उसके उपरांत सुरक्षित, समावेशी, सुदृढ़ और सुस्थिर नारियल समुदाय का विनिर्माण'।
- वर्ष 2009 से यह दिवस मनाया जा रहा है। यह इस उष्णकटिबंधीय (tropical) फल को बढ़ावा देने और इसके स्वास्थ्य लाभों के बारे में जागरूकता लाने के लिए मनाया जाता है।

- 1) 03 से 16 सितंबर 2021 तक बहुराष्ट्रीय अभ्यास जैपेड 2021 का आयोजन कहाँ किया जा रहा है?
- a) अमेरिका
 - b) रूस
 - c) ईरान
 - d) जापान
- 2) दुनिया का पहला प्लांट-बेस्ड स्मार्ट एयर-प्लॉटिफायर 'पूब्रीद लाइफ' को किसने विकसित किया है?
- a) भारतीय प्रौद्योगिकी संस्थान, जोधपुर
 - b) भारतीय प्रौद्योगिकी संस्थान, मद्रास
 - c) भारतीय प्रौद्योगिकी संस्थान, खड़गपुर
 - d) भारतीय प्रौद्योगिकी संस्थान, रोपड़
- 3) हाल ही में राज्य सभा का नया महासचिव किसे नियुक्त किया गया है?
- a) देश दीपक वर्मा
 - b) अपूर्व जोशी
 - c) परसाराम केशव रामाचार्युलु
 - d) मुकुट बिहारी जांगिड
- 4) संयुक्त राष्ट्र सुरक्षा परिषद का संकल्प 2593 किससे संबंधित है?
- a) जलवायु परिवर्तन
 - b) आतंकवाद
 - c) पर्यावरण
 - d) इनमें से कोई नहीं
- 5) कौन-सा राज्य लोगों को मुफ्त पानी उपलब्ध कराने वाला भारत का पहला राज्य बन गया है?
- a) गोवा
 - b) राजस्थान
 - c) सिक्किम
 - d) मणिपुर
- 6) 01 सितंबर, 2021 को किस राज्य/केंद्रशासित प्रदेश में ग्रामीण महिला उद्यमियों को बढ़ावा देने के लिए 'साथ' (SAATH) योजना की शुरुआत हुई है?
- a) जम्मू-कश्मीर
 - b) पुडुचेरी
 - c) केरल
 - d) ओडिशा
- 7) 01 सितंबर, 2021 को पंजाब के मुख्यमंत्री ने IMPunjab की शुरुआत की है। यह किससे संबंधित है?
- a) मेडिकल
 - b) पर्यटन
 - c) स्टार्टअप
 - d) खेल
- 8) 01 सितंबर, 2021 को किसे केंद्रीय प्रत्यक्ष कर बोर्ड (CBDT) के अध्यक्ष नियुक्त किया है?
- a) दीपक दास
 - b) एन.के. सिंह
 - c) जे.बी. महापात्रा
 - d) कमलेश कुमार पंत
- 9) ओरंग राष्ट्रीय उद्यान किस राज्य में स्थित है?
- a) असम
 - b) सिक्किम
 - c) बिहार
 - d) त्रिपुरा
- 10) प्रतिवर्ष विश्व नारियल दिवस कब मनाया जाता है?
- a) 01 सितंबर
 - b) 02 सितंबर
 - c) 03 सितंबर
 - d) 04 सितंबर

11) कथन A : 01 सितंबर, 2021 को पंजाब के मुख्यमंत्री अमरिंदर सिंह ने 'इनोवेशन मिशन पंजाब' (IMPunjab) की शुरुआत की है।

कथन B : IMPunjab एक सार्वजनिक-निजी भागीदारी मिशन है जो वैश्विक निवेशकों और विशेषज्ञों को स्टार्ट-अप को उत्प्रेरित करने के लिए लाएगा।

सत्य कथनों का चयन कीजिए -

- a) केवल A
- b) केवल B
- c) A और B
- d) न तो A न B

12) केंद्रीय प्रत्यक्ष कर बोर्ड (CBDT) के संदर्भ में निम्नलिखित कथनों पर विचार करते हुए सत्य कथनों का चयन कीजिए -

- A) 01 सितंबर, 2021 को जे.बी. महापात्रा CBDT के अध्यक्ष बने हैं।
- B) यह वित्त मंत्रालय के अंतर्गत कार्य करता है।
- C) CBDT एक संवैधानिक निकाय है।

कूट :

- a) A और B
- b) A और C
- c) B और C
- d) A, B और C

13) कथन A : असम कैबिनेट ने ओरंग नेशनल पार्क से पूर्व प्रधानमंत्री राजीव गांधी का नाम हटाने का फैसला किया है।

कथन B : असम में 06 राष्ट्रीय उद्यान हैं।

सत्य कथनों का चयन कीजिए -

- a) केवल A
- b) केवल B
- c) A और B
- d) न तो A न B

14) यूब्रीद लाइफ के सन्दर्भ में निम्नलिखित कथनों पर विचार करते हुए सत्य कथनों का चयन कीजिए -

- A) भारतीय प्रौद्योगिकी संस्थान, रोपड़ दुनिया का पहला प्लांट-बेस्ड स्मार्ट एयर-प्यूरिफायर 'यूब्रीद लाइफ' विकसित किया गया है।
- B) इस उत्पाद को दुनिया का पहला अत्याधुनिक 'स्मार्ट बायो-फिल्टर' कहा जा रहा है जो सौंसों को ताज़ा कर सकता है।

कूट :

- a) केवल A
- b) केवल B
- c) A और B
- d) न तो A न B

15) कथन A : 01 सितंबर, 2021 को केंद्रशासित प्रदेश जम्मू-कश्मीर की ग्रामीण महिला उद्यमियों को बढ़ावा देने के लिए 'साथ' (SAATH) योजना की शुरुआत हुई है।

कथन B : जम्मू-कश्मीर के उपराज्यपाल मनोज सिन्हा ने इस स्कीम का शुभारंभ किया।

सत्य कथनों का चयन कीजिए -

- a) केवल A
- b) केवल B
- c) A और B
- d) न तो A न B